

Hem güýze hem saňa

Category: Goşgular, Kitapcy
написано kitapcy | 22 январа, 2025
Hem güýze hem saňa

HEM GÜÝZE HEM SAÑA

Söýýänimi bilýäň agras güýzleri,
Hem güýze hem saňa garaşýan a:rman.
Ilki geleňde-de, güýz bilen geldiň,
Ýörün indi unutmagy başarman.

Säherleriň aýdymynda adyň bar,
Ol meň kalbyma-da müdimi ýazlar.
Men seni güýzlerden agtaryp ýörkäm,
Ýa seni apalap ýörmükä ýazlar.

Men güýzlere çynym bilen garaşýan,
Bir gelende, seni getirer, belki.
Sen güýzleriň gelýän ýerindemikäň?
A, men şony welin, bilsedim ilki.

Söýýänimi bilýäň agras güýzleri,
Hem güýze hem saňa garaşýan a:rman.
Sensiz güýzler näçe gelip gitse-de,
Ýörün seni unutmagy başarman.

►GÜÝZLER BILEN GEL!

Seni küýsöp çykdyň seýil bagyna,
Garaşaryň saňa, güýzler bilen gel!
Göwün bermen aýralygyň dagyna,
Garşyлаýyn seni, güýzler bilen gel!

Goýmasyn göwünde güýzler armany,
...bolup çekilsin yşkyň permany,
Indi yşk bagymyz ýalňyz goýmaly,
Garşyлаýyn seni, güýzler bilen gel!

Göwün yşga düşdi, göterlip serden,
Ýatlaýarmyň ýa-ha sen meni her dem,
Bozular öýdemok wadamyz birden,
Ýöne şonda-da sen güýzler bilen gel!

Bakýan Aýly gije sagy-soluma,
Sen mensiz, men sensiz ýalňyz ýaly-la,
Güller sepip seniň geljek ýoluňa,
Garşylaýyn seni, güýzler bilen gel!

Aýdymy aýdylsyn çalynsyn sazy,
Ýöne ýetikdir meň göwnümiň näzi,
Sen meniň paslymyň bahary-ýazy,
Garşylaýyn seni, güýzler bilen gel!

► "GARAŞ" DIÝME...

Tomu sowlup, üzümlermiz güýzedi,
Indi maňa: "Garaş" diýme, ezizim.
Meň gözlerim diňe seni gözledi,
Indi maňa: "Garaş" diýme, ezizim.

Saňa güller ýygdym, bossany baglap,
Sen gellersiň diýip, öz göwnüm çaglap,
Garaşdyrma indi ýoluňda egläp,
Indi maňa: "Garaş" diýme, ezizim.

Baky gelen däldir ýaşlyk bahary,
Sen ~ köňlüň küýseýän ajap säheri,
Eglenseň, güýzleriň geler gahary,
Indi maňa: "Garaş" diýme, ezizim.

Güýz bilen saralup otyryn ýalňyz,
"Söýýän" diýen sözleň unutman hergiz,
Seni bagyşlardan näzik juda güýz,
Indi maňa: "Garaş" diýme, ezizim.

Seň üçin döküpdi baglar ýapragyn,
Şemal kowalaýar düken ýapragam.

Armanly göwnüme aram tapmaryn,
Indi maňa: "Garaş" diýme, ezizim.

► DUÝGULARYM

Güýz günleri maňa şatlyk getirip,
Ýaşlygymy elwan ýaza öwürýär.
Söýgiň adyn gursagyňda göterip,
A, sen bolsa nirde galdyň, söwer ýar.

Säher ýeli o ýan bu ýan galgaýar,
Gara saçlam oýnap, darap doýmaýar,
Parhy ýok eglenseň, wadamyz öňki,
Ýöne durmuş maňa sensiz bolmaýar.

Örtenmerin asla gelen gussadan,
Bagta tarap baryňan ýöräp assadan,
Bütün sähraň güllerini ýygaryn,
Saňa sowgat üçin bägül desseden.

Garşylaryn ak daňlaryň şapagyn,
Çolaşdyrman "söýgi" atly sapagym,
Öňki wagt, öňki ýer bagtymyz üçin,
A, sen meni, menem seni taparyn.

Şonda güller aýdym aýdar biz hakda,
Ýagys ýagar, meger, diňmezem çakda,
Ýene süfji umytlara baglanyp,
Garşylamak üçin, garaşmak hakda.

Aýparça GELDIÝEWA.

Goşgular